

## **EKPERE DỊKA EZIRI YA N'AKWUKWỌ JEMES**

**Jemes 5:13-18.**

**IHE ÒMÙMÙ 468 - Nke Ndị-etiti**

**AMAOKWU IBUN'ISI:** “Nānọ gidesinu ike n'ekpere-unu, nāmu-kwa-nu anya nime ya n'ikele-  
ekele” (Ndi Kọlọsi 4:2).

### **Ekpere**

Mgbe anyị na-agụ Baịbụl, Chineke na-agwa anyị okwu, N'ihina na ọ bụ Okwu Ya. Mgbe anyị n'ekpe ekpere, anyị na-agwa Chineke Okwu. Ọ bụ náánị site n'ekpere ka anyị pụrụ ịji ruo Chineke nso n'igwa Ya mkpà anyị, ma ọ bụ mkpà ndịozọ. Nime ekpere, anyị pụrụ itò na ikele Chineke n'ihina ebere Ya niile, ihun'anya Ya na ngozi Ya nye mmadụ niile. O jikere ige anyị ntị mgbe dum. Apụrụ ikpere Chineke ekpere mgbe ọ bụla, ụtụtụ, ehiehie ma ọ bụ n'abalị. “Onye nēdebe gi, Ya atula òrù-ura. Le, Ọ digh-atu òrù-ura, Ọ digh-araru kwa ura, bu Onye nēdebe Israel” (Abù Ọma 121:3, 4).

Ọ na-amasị anyị inọ n'ikpere anyị mgbe anyị na-ekpe ekpere. Ma Chineke na-anụ ekpere eji obi niile kpee n'ebe ọ bụla anyị nọ, n'ụlọ ọlụ ma ọ bụ n'ụlọ akwukwọ, ma ọ bụ mgbe anyị na-aga ịjè n'amá. Ọtụtụ ndị nọ n'elu akwà ọrịa n'ekpe ekpere. Chineke nūrụ ekpere Pọl na Silas n'ụlọ mkpọrọ, nime abali, ka akpọsikwara ha ọtọsị ike n'ụkwụ. Chineke na-anụ ekpere ekpere n'olu dị ala, na-anụ kwa nke ekpeputara ekpeputa. Ekpere nke na-erù Chineke ná ntị, nke ná anatakwa ọzízà bụ nke ekpere n'okwukwe site n'obi nke ná-aza kwa sị, “ka eme uche Gi.” “Unu echegbula onwe-unu n'ihe ọ bụla, kama n'ihe nile ọ bụla site n'ekpere na aririọ, ya na ekele menu ka Chineke mara ihe nile unu nāriọ” (Ndi Filipai 4:6).

### **Oge Nke Ihuju-anya**

Jemes sịrị “Ọ di Onye ọ bụla n'etiti unu nāhju anya? Ya kpe ekpere.” Nhju anya na-abụkarị ọrịa; mgbe ndịozọ, ọ na-abụ mmekpa arụ, mnwapụta nke okwukwe, ebubo ugha, nsogbu, ma ọ bụ ihe ọ bụla nke pụrụ inwa nwa Chineke.

Ọgwụgwọ nke Jemes rọputara n'ihina ihe ndịa niile bụ ekpere. Jisọs bụ Onye ahụ na-ebupụ ibu arọ niile. Ọ burụ na ibu anyị adị arọ karịa, ma ọ bụ na nsogbu anyị esie ike, ayị pụrụ ijekuru Ya n'ekpere, Ọ ga-egbo kwara anyị mkpa anyị dum.

**“Onye Nzọputa gēgbo nkpa nile,**

**Nke di aró ya na nke di mfe**

**Okwukwe anyi na-ezu okè nādigh ike anyi,**

**Nime Ya ka ike na idi ike di.”**

Ọ ga-abụ nnọọ ihe siri ike nye ndị ahụ n'ekweghị na Chineke, ndị ná-enweghị onye nkasịobi mgbe óké nsogbu na ihe iruuju batara ná ndụ ha. Ma lee ngozi dīrī nwa Chineke inwe ike ikpe ekpere na inwe mmetụta na Chineke bụ ebe mgbaba ya na ike ya!

Ụmụ okorobia na ụmụ agboghobia ndị azurụ n'ụlọ ndị nke Kraist, ndị akuziiri ikpe ekpere na idabere na Chineke bụ ndị nwere iruoma. Imata na ọ dīrighi gi mkpà ibu nsogbu niile nke ụwa a náánị gi bụ eziokwu nke ọtụtụ ndị ọkacha mara nke ụwa a n'apughị ichọputa. “Nātukwasinu Ya nchegbu nile unu nēchegbu onwe-unu, n'ihina na ihe nile banyere unu nēmetu Ya n'obi” (1 Pita 5:7).

### **Ibù Abù Ọma**

Jemes sịrị na mgbe anọ ná nhju anya ka ekpee ekpere; mgbe enwekwara obiutọ ka á buọ abù ọma. Otù aka ahụ Pọl gbara ume ka á na-abù abù: “Kwenu ka okwu Kraist were àkù-ya nile biri nime unu n'amam-ihe nile; werenu abù ọma na ukwe na abù nke Mọ Nsọ nēzirita onwe-unu ihe; nādurita kwa onwe-unu ọdu, nime amara enyere unu nābunu abù nime obi-unu nye Chineke” (Ndi Kọlọsi 3:16).

Ndị ná-eji ụbọ na opi di iche iche ná-abù abù na ndị ọbù abù ka enweworo n'oge Agba Ochie, ụfọdu nime ha dīkwa ọtụtụ rinne. Otù akpọrọ aha na 1 Ihe Emere 25:7 nwere mmadụ 288. Otù ndị egwu ọzọ buru ibu, ndị nwere mmadụ 120 ná-afụ opi ike gburu opi na mgbe edoro Ụlọ ukwu Solomon nsọ: “Ọ we rue, mgbe ndị nāfu

opi na ndi ọbù-abù di ka otù onye, ime ka anu otù olu n'ito na ikele JEHOVA, mgbe ha were kwara opi na ájà, na ihe abù, na otuto eji to JEHOVA, welie olu-ha elu, si, N'ihì na Ọ di nma: n'ihì na rue mgbe ebigh-ebi ka ebere-Ya dì:na igwe-oji juputara ulo ahu, bu ulo JEHOVA, ndi-nchu-aja we ghara inwe ike iguzo ije ozi n'ihì igwe-oji ahu: n'ihì na ebube JEHOVA juputara ulo Chineke” (2 Ihe Emere 5:13, 14).

Anyị pụrụ ihụ site n'okwu Chineke ngozi niile anyị ga-enweta ma anyị bụọ abù wee bukukwa Chineke abù. Abù nke nwa nke Chineke jiworo obi ya chọọ àjà na-abù, ọtụtụ mgbe na-ewetara onye nọ ná mwuta nkasiobi, na ikpe ọmụma nye onye mmehie, nke ná-eme kwa ya ka ọ chọọ Chineke. Ibù abù bụ ụzọ dī ebube iji too Onyenweanyị.

### **Mgbe Arụ Ná-adịghị Ike**

Jemes gbakwara ndị ọrịa ume ka ha ná-ekpe ekpere. N'ubochi taa ọtụtụ ihe dī iche iche ka á na-agwa onye ọrịa ka o mee: ọgwụ dī iche iche, mkpụrụ ọgwụ, iwa afọ na ihe ndiọzọ dī iche iche. Jemes na-akuzi na n'onọdụ ihe ndia niile na onye ahụ ga-akpọ ndi okenye, ma ọ bụ ndi ụkọ Chineke, nke nzukọ Kraist. Ọ sị na ha ga-ete onye ahụ ná-arịa ọrịa mmanụ olive kpe kwa ekpere n'isi ya, ekpere nke okwukwe ahụ ga-azọputa kwa onye ahụ arụ ná-adighi ike, Onyenweanyị ga-eme kwa ka o bilie. Ọ siri na ọ bụrụ na onye ahụ arụ ná-adighi ike bu onye mmehie, Chineke ga-agbagha kwara ya mmehie ya.

Ọ bughị ndi mmehie niile nátara ọgwụgwọ ka á na-agbaghara mmehie ha, kama ọ bụrụ na ha ekwuputa mmehie niile ha dika Jemes kwuru, Onyenweanyị ga-agbaghara n'ezie. Ekpere nke ndi eziumume dī ike nke ukwu n'ịlusi ọlụ ike ya, kama onye ahụ á na-ekpere ekpere aghaghị inweri okwukwe.

Okwesighi ibi ihe siri ike nye onye nke Kraist itukwasị Chineke obi n'ihì ọgwụgwọ nke arụ ya, n'ihì na ọ matara na okwu Chineke asịwo kwa “Mu onwem bu JEHOVA Nke nēme ka aru di gi nma” (Ọpupu 15:26).

### **Mee ka Ụzọ Okwukwe Ghere Oghe**

Jemes matara na tupu mmadụ anata ọzịzá ekpere ya na ọ ghaghị ibi onye ná-enweghi ihe ita ụta ọ bula n'iru Chineke na n'iru mmadụ. Ya mere ọ siri anyi na-ekwuputa mmehie niile anyi gwarita ibe anyi. Jisọs kuzikwara anyi: “Ọ buru na i nēche onyinye-gi n'iru Chineke n'ebe-ichu-aja, i we cheta n'ebe ahu na nwa-nne-gi nwere ihe megide gi, rapu onyinye-gi n'ebe ahu n'iru ebe-ichu-aja, laba, buru uzọ me ka gi na nwanne-gi di n'udo, mgbe ahu bia kwa che onyinye-gi” (Matu 5:23, 24).

Ọ bụrụ na gi na ndi enyi gi ma ọ bụ ezinaulọ gi na-ese okwu, ọbuná dī na o siteghi gi n'aka, ga rịọ mgbaghara, gaghachi kpee ekpere, i ga-ahụ ka Chineke ga-esi gozi gi.

### **Ekpere Nke Elaija**

Elaija bụ ihe ilereanya pụrụ iche nke onye pụrụ ikpe ekpere wee nata kwa ọzịzá. Elaija biri ndi mgbe enwere óké nsogbu, mmehie na idaghachi azụ n'akukụ niile. Mgbe ụfọdụ ọ na-adị ya ka ọ bụ náání ya bụ onye fọduru ná-efé Chineke. N'otú mgbe, o guzogidere ihe ra ka 850 ndi amuma Beal na ndi amuma ụgha. Ndi ahụ ra ka 850 n'onụ ọgụgụ kpesiri ekpere ike kpee kwa ogologo oge nye chi ha niile ma ọ dighi ọzịzá ha natara. Mgbe ọ bụ oge nke Elaija ikpe ekpere nke ya, o doziri ebe ichu àjà nsure ọkụ ahụ dika Chineke na-achọ. O buru ụzọ mee ihe niile ka ọ dī n'usoro, o wee pụta kpee ekpere dī mkpirisi, ọkụ wee site n'Eluigwe daa n'ọzịzá, wee ripia àjà nsure ọkụ ahụ niile.

O nyere Chineke nsọpuru, ndi ahụ daghachikwara azụ wee kpoo iru ha n'ala, si “JEHOVA, Ya onwe-ya bu Chineke; JEHOVA, Ya onwe-ya bu Chineke” (1 Ndi Eze 18:39). Ndi mmehie na ndi daghachiworo azụ ga-enwe amamikpe banyere mmehie ha ma ọ bụrụ na enwere ndi kwesiri ntukwasịobi n'ekpere ha kpere.

Elaija ahụwo otú ndi Israel siri daghachi azụ site n'ebe Chineke nọ. O kpesiwo kwa ekpere ike ka Chineke ghara izite mmiri ọzụzọ arọ atọ na ọnwá isii. Nke a butere ahụhụ na agụ. Ma ọ kaara Elaija mma ihu ndi ahụ ka ha na-ata ahuhụ site na unwu, nke nwere ike ime ha ka ha chēgharja ma chọ kwa Chineke, karja ina aga n'iru ná mmehie ha, bụrụ kwa ndi ga-ala n'iyi, ita ahuhụ ruo mgbe niile ebighi ebi. Mmiri ezoghi kwa ọzọ ruo mgbe Elaija kpere ekpere ugbo asaa Chineke wee zite mmiri ọzụzọ.

Ndi nke Chineke adighi achọ ikpere onye ọ bula ekpere ka o nwe nsogbu, ma ọtụtụ mgbe á na-edu onye ahụ ikpe ekpere, “Onye-nwe-ayi, Gi Onwe-Gi matara ihe ka nma; ihe ọ bula ọ gēwe izoputa nkpuru-obi, zidata ihe ọ bula puru ime ka ha biakute Chineke.”

Ndi ụfọdụ n'agba àmà n'ekele kwa Chineke n'ihì nsogbu maqbụ ọrịa nke Ọ rapuru ka ọ dakwasị ha. O mere ha ka ha chigharikwute Chineke, ha wee chēgharja wee nwe kwa nzoputa. Ọtụtụ n'ekwu sị na mgbe ihe naagara ha nkeoma, ha akpachapughị anya, ha enweghi kwa obiekele, ha lefukwara anya ichọ Onyenweanyị.

## Ekpere Nke Jisọs

Ụfọdụ ndị na-ekwuputa na ha bụ ndị Kraist adịghị enwe mmetụta na ọ dị mkpà iweputa oge ikpe ekpere. Ụdị onye dị otú ahụ esighị ike n'okwukwe, mgbe mnwaputa na ọnwunwa b́jara, ha na-emerị ya ná-etufughị oge. Nime ọrj́a, ọ na-achọputa na ọ pughị itukwasị Chineke obi.

Jisọs, bụ Ọkpara Chineke apughị inọ ná-ekpeghị ekpere. Okwu ahụ na-agwa anyị banyere ọtụtụ abalị Ọ nọrọrị n'ekpere. O kpekwará ekpere siri ike karj́a n'Ọgige ahụ tupu ha ejide Ya, na ọsụsọ Ya d́ka okpurukpụ ọbara. N'ekpere Ya O tiri mkpu sị "Otú ọ di, ka eme ihe Gi onwe-gi nāchọ, ọ bugh ihe Mu onwem nāchọ."

Ọ buru na ọ d́rj́ Jisọs mkpà ikpe ekpere, n'ezie anyị kwesirị ihu mkpà ekpere d́. Ekwuwo ya rj́ na ekpere bụ ndu nye onye nke Kraist d́ka iku ume buru aru mmadu. Aru mmadu na-anwu ma akwusị iku ume. Ọ buru na onye nke Kraist adighị ekpe ekpere, ọ na-anwu ọnwu nke ime mmuọ, wee ghọ kwa onye mmehie, "ndi nwuru n'ebe njehie na mmehie d́."

## Mkpà Ekpere D́

Daniel kpere ekpere ugbò atọ n'ubochi o wee nye ya amara ibanye n'olulu odum. Moses kpere ekpere ewee gwọọ ekpenta nwanne ya, ọrj́a ndi uwa na-achoputabeghi ogwugwo ya. Elaisha kpere ekpere ewee mee ka nwata nwoke nwanj́ Shunem ahụ si n'onwu bilie. Abraham kpere ekpere ewee mee ka Lot gbanarj́ mgbe esurere Sodom na Gomora oku na brimstone. Mmuọ ozi topuru Pita n'agbu n'ulo mkporo wee duputa ya, mgbe ndi nsọ nọ ná-ekpe ekpere.

Jisọs kpere ekpere n'elu ogbe achicha ise na azu abuo ahụ; amubara ha ka ha zuo puku mmadu ise. Mgbe Jisọs laghachisiri n'Eluigwe, otu narj́ mmadu na iri abuo nokotara onu n'otu ebe wee kpee ekpere ubochi iri. Chineke wukwasiri ha Mmuọ Nso, ha wee buru ndi mbu natara owuwu mmiri nke Mmuọ Nso na oku. Mgbe Sol kpusiri isi n'okporo uzọ Damaskos, edugara ya n'ulo Simon, onye ná-akwa akpukpo. O bikwasiri Sol aka kpekwará ya ekpere, o we hu uzọ. Onyenweanyj́ gwara Ananias ka o jee n'ama anaakpo Ámá Eguzoziri ka o kpere Pol ekpere.

Enwekwara otutu oziza ekpere ozọ n'Okwu Chineke. Chineke ka na aza ekpere n'etiti ndi Ya, á na-azoputakwa otutu ndi á na-agwo kwa ọrj́a ha. Ka anyj́ kwere Jisọs ka Ọ na-asj́, "Ọ buru na unu gariom ihe ọ bula n'aham, nke ahu ka M'geme" (Jon 14:14).

## AJỤJỤ D́ ICHE ICHE

1. Gini bu nhuju anya?
2. Gini ka Jemes cheputara anyj́ ime mgbe obi d́ anyj́ utọ?
3. Olee udi abu na jbu abu ná-eweta ngozi Chineke?
4. Gini ka Jemes sirj́ anyj́ mee mgbe aru ná-adighi anyj́ ike?
5. Gini mere Jemes jiri rutu Elaija aka n'ihe omumu a?
6. Kwuo otutu oziza ekpere Elaija natara?
7. Kwuo ihe gbasara ndu ekpere nke Jisọs.
8. Ogologo ra ana ka ha kpere ekpere tupu ha anata owuwu mmiri ahụ n'Ubochi Pentikost?
9. Olee mkpà ekpere d́ nye onye nke Kraist?